



ભારતીય જનતા પાર્ટી
ગુજરાત
શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

પ્રેસનોટ- 2821/03/2025

તા.08-03-2025

વડાપ્રધાન શ્રી નરેન્દ્રભાઈ મોદી સાહેબે મહિલા દિવસ નિમિત્તે નવસારીમાં લખપતિ દીદી સંમેલન કાર્યક્રમમાં ઉપસ્થિત રહી મહિલાઓ માટે રૂ.450 કરોડથી વધુ સહાયનું લોકાર્પણ કર્યું.

થોડા દિવસ પહેલા મહાકુંભમાં મા ગંગાના આશિર્વાદ મળ્યા હતા અને આજે માતૃશક્તિના મહાકુંભમાં મને માતા-બહેનોના આશિર્વાદ મળ્યા છે.

- શ્રી નરેન્દ્રભાઈ મોદી

આજનો દિવસ આપણા સૌ માટે મહિલાઓ પાસેથી પ્રેરણા પ્રાપ્ત કરવાનો દિવસ છે અને મહિલાઓ પાસેથી કંઈક શિખવાનો દિવસ છે. - શ્રી નરેન્દ્રભાઈ મોદી

ગર્વથી કહી શકું છું કે હું દુનિયાનો સૌથી ધનવાન વ્યક્તિ છું. મારા આ નિવેદનથી કેટલાય લોકોને ગમશે નહીં અને મને ટ્રોલ કરવાનું કામ શરૂ કરશે.

- શ્રી નરેન્દ્રભાઈ મોદી

અમારી સરકાર મહિલાઓના જીવનમાં સન્માન અને સુવિધા બંનેને સર્વોચ્ચ પ્રાથમિકતા આપે છે. - શ્રી નરેન્દ્રભાઈ મોદી

સંવિધાનનો ઢોલ પીટવા વાળા લોકો આંખો બંધ કરી બેઠા હતા, મહિલાઓને થતા અન્યાય તેમના માટે ચિંતાનો વિષય હતો જ નહીં. - શ્રી નરેન્દ્રભાઈ મોદી



ભારતીય જનતા પાર્ટી
ગુજરાત
શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

આજે ભારત દુનિયામાં ત્રીજા નંબરનું સૌથી મોટું સ્ટાર્ટઅપ ઇકોસિસ્ટમ છે.

– શ્રી નરેન્દ્રભાઈ મોદી

આપણું ગુજરાત મહિલાઓના વિકાસમાટે ઉત્તમ ઉદાહરણ છે, ગુજરાતે દેશને સહકારીતાનું સફળ મોડલ આપ્યું છે. – શ્રી નરેન્દ્રભાઈ મોદી

આજે દેશભરમાં કેય ધ રેઇન અભિયાન ઝડપથી ચલાવવામાં આવી રહ્યું છે, આ અભિયાન નવસારીના સાંસદ શ્રી સી.આર.પાટીલજીના નેતૃત્વમાં દેશભરમાં ચાલી રહ્યું છે. – શ્રી નરેન્દ્રભાઈ મોદી

ગાંધીજી કહેતા હતા કે ભારતનો આત્મા ભારતના ગામડામાં છે તેમા એક પંક્તિ ઉમેરીને કહુ છું કે ગ્રામિણ ભારતની આત્મા ગ્રામિણ મહિલાઓના સશક્તિકરણમાં છે. – શ્રી નરેન્દ્રભાઈ મોદી

અમારી સરકાર ૩ કરોડ મહિલાઓને લખપતિ દીદી બનાવવાના સંકલ્પ સાથે આગળ વધી રહી છે. – શ્રી નરેન્દ્રભાઈ મોદી

અમારી સરકારે અંગ્રેજોના સમયના કાયદાઓને દૂર કરવાનું કામ કર્યું, આઝાદીના 75 વર્ષ પછી આ કામ કરવાની તક મને આપ સૌએ આપી છે. – શ્રી નરેન્દ્રભાઈ મોદી

મહિલાઓ સાથે થતા ગુન્હામાં ઝડપથી કોર્ટમાં સુનવણી થાય અને દોષીતો ને ઝડપથી સજા થાય તે માટે ફાસ્ટ્ટ્રેક કોર્ટની રચના કરવામાં આવી છે.

– શ્રી નરેન્દ્રભાઈ મોદી



ભારતીય જનતા પાર્ટી
ગુજરાત
શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

પહેલાની સરકારમાં મહિલાઓ સાથે અપરાધીત પ્રવૃત્તિ થતા કોર્ટમાં તારીખ પર તારીખ મળતી અને ન્યાય મળવામાં વિલંબ થતો હતો. – શ્રી નરેન્દ્રભાઈ મોદી

એક દિકરો જેવી રીતે માતાની સેવા કરે તે જ ભાવથી હું ભારત માતા અને મારી માતા-બહેનોની સેવા કરી રહ્યો છું. – શ્રી નરેન્દ્રભાઈ મોદી

મહિલા દિવસે મહિલાઓ માટેના કાર્યક્રમમાં ઉપસ્થિત રહેવું તે આદરણીય વડાપ્રધાનશ્રી નરેન્દ્રભાઈ મોદી સાહેબનું મહિલાઓને સશક્ત કરવાનું જે કમિટમેન્ટ છે તે દર્શાવે છે. – શ્રી સી.આર.પાટીલ

આજનો કાર્યક્રમ વડાપ્રધાનશ્રી નરેન્દ્રભાઈ મોદી સાહેબની વિઝનરી લિડિરશીપમાં બદલાઈ રહેલા નવા ભારતની તસ્વીર દર્શાવતો કાર્યક્રમ છે. – શ્રી ભુપેન્દ્રભાઈ પટેલ

ભારતીય જનતા પાર્ટી ગુજરાત પ્રદેશ મીડિયા વિભાગ એક અખબારી યાદીમાં જણાવે છે કે, વૈશ્વીક નેતા અને દેશના પ્રધાનસેવકશ્રી નરેન્દ્રભાઈ મોદી સાહેબના આજે ગુજરાત પ્રવાસનો બીજો દિવસ છે. આજે મહિલા દિવસ નિમિત્તે વડાપ્રધાનશ્રી નરેન્દ્રભાઈ મોદી સાહેબ નવસારીના બોરસી ખાતે લખપતિ દીદી સંમેલન કાર્યક્રમ અંતર્ગત સંબોધન કર્યું હતું. જનસભા સ્થળે પહોંચતા પહેલા વડાપ્રધાનશ્રી નરેન્દ્રભાઈ મોદી સાહેબનો ભવ્ય રોડ- શો યોજાયો હતો જેમાં મુખ્યમંત્રીશ્રી ભુપેન્દ્રભાઈ પટેલ તેમજ ગુજરાત પ્રદેશ અધ્યક્ષ અને કેન્દ્રીય જળશક્તિમંત્રીશ્રી સી.આર.પાટીલજી ઉપસ્થિત રહ્યા હતા. વડાપ્રધાનશ્રી નરેન્દ્રભાઈ મોદી સાહેબને આવકારવા મોટી સંખ્યામાં જીલ્લાના લોકો ઉપસ્થિત રહી ઢોલ-નગારા અને પારંપારિક નૃત્ય સાથે ઉષ્માભરે સ્વાગત કર્યું તો વડાપ્રધાનશ્રીએ પણ સૌને હાથ જોડીને અભિવાદનનો સ્વીકાર કર્યો હતો. આ કાર્યક્રમમાં રાજ્યભરમાંથી ઉપસ્થિત લખપતિ મહિલાઓએ આદરણીય વડાપ્રધાનશ્રી નરેન્દ્રભાઈ મોદી સાહેબને સખી



ભારતીય જનતા પાર્ટી

ગુજરાત

શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

મંડળ દ્વારા તૈયાર કરવામાં આવેલ પ્રોડક્ટ અર્પણ કરી સ્વાગત કર્યું. આ કાર્યક્રમમાં આદરણીય વડાપ્રધાનશ્રી નરેન્દ્રભાઈ મોદી સાહેબે 25 હજારથી વધુ સ્વ-સહાય જૂથોની 2.5 લાખથી વધુ મહિલાઓને રૂ.450 કરોડથી વધુની સહાયનું લોકાર્પણ કરવામાં આવ્યું.

વૈશ્વિક નેતા અને પ્રધાન સેવકશ્રી નરેન્દ્રભાઈ મોદી સાહેબે ગુજરાતની ધરતીથી દેશની મહિલાઓને મહિલા દિવસની શુભકામના પાઠવતા સંબોધન કરતા જણાવ્યું કે, થોડા દિવસ પહેલા મહાકુંભમાં મા ગંગાના આશિર્વાદ મળ્યા હતા અને આજે માતૃશક્તિના મહાકુંભમાં મને આશિર્વાદ મળ્યા છે. મહાકુંભમાં માતા ગંગાના આશિર્વાદ મળ્યા અને આજે આપ સૌ માતા-બહેનોના આશિર્વાદ મળ્યા છે. આજે મહિલા દિવસ ગુજરાતની મારી માતૃભૂમિ અને મોટી સંખ્યામાં જે મહિલાઓ ઉપસ્થિત રહ્યા છે તેમના નતમસ્તક થઈને વંદન કરું છું. આજે અંહી ગુજરાત સફળ અને ગુજરાત મૈત્રી બે યોજનાનો શુભારંભ થયો છે. અનેક યોજનાઓના રૂપિયા મહિલાઓના ખાતામાં સિધા જમા કરવામાં આવ્યા છે જે માટે પણ મહિલાઓને અભિનંદન.

શ્રી મોદી સાહેબે આજના દિવસને મહિલાઓને સમર્પિત કરતા વધુમાં જણાવ્યું કે, આપણા સૌ માટે મહિલાઓ પાસેથી પ્રેરણા પ્રાપ્ત કરવાનો દિવસ છે. મહિલાઓ પાસેથી કંઈક શિખવાનો દિવસ છે. આજના દિવસે ગર્વથી કહી શકું છું કે હું દુનિયાનો સૌથી ધનવાન વ્યક્તિ છું. મારા આ નિવેદનથી કેટલાય લોકોને ગમશે નહીં અને મને ટ્રોલ કરવાનું કામ શરૂ કરશે પરંતુ હું ફરી કહું છું કે હું દુનિયાનો સૌથી ધનવાન વ્યક્તિ છું. મારી જીદગીના એકાઉન્ટમાં કરોડો માતા-દિકરીઓના આશિર્વાદ છે જે સતત વધી રહ્યા છે અને એટલે કહી શકું છું કે હું દુનિયાનો ધનવાન વ્યક્તિ છું.

શ્રી મોદી સાહેબે વધુમાં જણાવ્યું કે, આપણા શાસ્ત્રમાં નારીને નારાયણી કહેવામાં આવે છે. મહિલાઓનું સન્માન એ સમાજ અને દેશના વિકાસનું પ્રથમ પગથીયું છે. વિકસીત ભારત બનાવવા ભારતના ઝડપથી વિકાસ માટે આજે ભારત મહિલાઓના વિકાસ માટે ઝડપથી આગળ વધી રહ્યું છે. અમારી સરકાર મહિલાઓના જીવનમા સન્માન અને સુવિધા બંનેને સર્વોચ્ચ પ્રાથમિકતા આપે છે. કરોડો મહિલાઓ માટે અમારી સરકારે શૌચાલય બનાવી તેમનું સન્માન વધારવાનું કાર્ય કર્યું છે અને ઉત્તર પ્રદેશના કાશીની બહેનો શૌચાલય શબ્દોનો પ્રયોગ નથી કરતા તે કહે છે તે આ તો મોદીજીએ ઇજત ધર બનાવ્યું છે. કરોડો મહિલાઓના બેંક ખાતા ખોલી તેમને બેંકીંગ વ્યવસ્થા સાથે જોડવાનું કાર્ય કર્યું, તો ઉજવલા સિલિન્ડર આપી ધૂમાડાથી બચાવ્યા છે. નોકરીયાત મહિલાઓને ગર્ભાવસ્થા સમયે ફક્ત 12 અઠવાડીયાની રજા મળતી હતી જેને સરકારે વધારી 26 અઠવાડીયા કરી આપ્યા. ત્રીપલ તલાકનો કાયદો લાવી મુસ્લીમ સમાજની બહેનોનું જીવન સુધારવાનું કામ કર્યું છે. કાશ્મિરમાં આર્ટિકલ 370 કલમ હતી ત્યારે ત્યાની મહિલાઓ ઘણા લાભોથી વંચિત રહેતી હતી અને અમે કલમ 370 રદ કરી મહિલાઓને મળવા પાત્ર તમામ અધિકારો આપવાનું કામ કર્યું છે. સંવિધાનનો ઢોલ પીટવા વાળા લોકો આંખો બંધ કરી બેઠા હતા, મહિલાઓને થતા અન્યાય તેમના માટે



ભારતીય જનતા પાર્ટી

ગુજરાત

શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

ચિંતાનો વિષય હતો જ નહીં. સંવિધાનનું સન્માન કેવી રીતે કરી શકાય તે મોદીએ કલમ ૩૭૦ને દુર કરી દેશના ચરણોમા સમર્પિત કર્યું છે.

શ્રી મોદી સાહેબે ૨૦૧૪ના વર્ષને યાદ કરતા જણાવ્યું કે, વર્ષ ૨૦૧૪ પછી દેશના મહત્વપૂર્ણ પદ પર મહિલાઓની ભાગદારી ઝડપથી વધી છે. ૨૦૧૪ પછી કેન્દ્ર સરકારમાં સૌથી વધુ મહિલાઓ મંત્રી બન્યા છે તો સસંદમા મહિલાઓની સંખ્યામાં વધારો થયો છે. ૨૦૧૯મા પહેલી વખત ૭૮ મહિલાઓ સસંદ તરીકે ચૂંટાઈને આવ્યા હતા. આપણી અદાલતોમા ન્યાય પાલિકામાં મહિલાઓની ભાગીદારી વધી છે. આજે ભારત દુનિયામાં ત્રીજા નંબરનું સૌથી મોટું સ્ટાર્ટઅપ ઇકોસિસ્ટમ છે. ભારત અંતરિક્ષમાં સ્પેસ સાયન્સમા ઉંચાઈઓને પ્રાપ્ત કરી રહ્યું છે જેમા પણ મહિલાઓની સંખ્યા વધી છે. દુનિયામાં સૌથી વધુ સંખ્યામાં મહિલા પાયલટ આપણા ભારતમા છે. આપણુ ગુજરાત મહિલાઓના વિકાસ માટે ઉત્તમ ઉદાહરણ છે, ગુજરાતે દેશને સહકારીતાનુ સફળ મોડલ આપ્યું છે.

શ્રી મોદી સાહેબ જ્યારે ગુજરાતના તત્કાલીન મુખ્યમંત્રી હતા તે સમયે કરેલ વિવિધ યોજના અંગે માહિતી આપતા જણાવ્યું કે, ગુજરાતનો મુખ્યમંત્રી હતો ત્યારે મહિલાઓના હિતને ધ્યાને રાખી ચિરંજીવી યોજના, બેટી બચાવો અભિયાન, મમતા દિવસ, કન્યા કેળવણી રથયાત્રા, કુવરબાઈનુ મામેરુ, સાત ફેરા સમુહ લગ્ન યોજના, અભયમ હેલ્પ લાઇન જેવી અનેક યોજના જાહેર કરી. જ્યારે નીતી સાચી હોય તો મહિલાઓની શક્તિ કેવી રીતે વધે તે ગુજરાતે દેશને બતાવ્યું છે.

શ્રી મોદી સાહેબે જળજીવન મિશન અંગે જણાવ્યું કે, આજે દુનિયામા જળજીવન મિશનની ચર્ચા થઈ રહી છે. જળજીવન મિશનથી આજે દેશના ગામડે ગામડે પાણી પહોંચી રહ્યું છે. પાછલા પાંચ વર્ષમા લાખો ગામડામાં સાડા પંદર કરોડ ઘરો સુધી પાઇપથી પાણી પહોંચાડવામાં આવ્યું છે, આ યોજનાને સફળ કરવા મહિલાઓની પાણી સમિતિ ગુજરાતમાં શરૂ કરી જે આખા દેશમા શરૂ કરવામાં આવી છે. પાણીની સમસ્યાના સમાધાન અંગે વાત કરીએ તો પાણીને બચાવવું જરૂરી છે. આજે દેશભરમાં કેચ ધ રેઇન અભિયાન ચલાવવામાં આવી રહ્યું છે આ અભિયાન નવસારીના સાંસદ શ્રી સી.આર.પાટીલજીના નેતૃત્વમાં દેશભરમાં ચાલી રહ્યું છે. નવસારીની મહિલાઓએ પણ વરસાદી પાણીના સંગ્રહ માટે ખૂબ સારું કમ કર્યું છે જે અંગે મને માહિતી આપવામાં આવી છે અને પાંચ હજાર થી વધુ બોરનુ કામ પૂર્ણ કરવામાં આવ્યું છે એક જીલ્લામાં આટલું કાર્ય થવું તે મોટી વાત છે. આ અભિયાન અંગે મને સી.આર.પાટીલે માહિતી આપી છે કે ૨ થી ૩ દિવસમાં વધુ ૧૧૦૦ બોરનુ કામ થયું છે. નવસારી જીલ્લો રેઇન વોટર હાર્વેસ્ટીંગ યોજનામાં ગુજરાતમા સૌથી વધુ આગળ રહેનાર જીલ્લો છે જે માટે નવસારીના લોકોને અભિનંદન પાઠવું છું. ગુજરાતની મહિલાઓનુ સામાર્થ્ય કોઇ એક ક્ષેત્ર માટે સિમિત નથી.



ભારતીય જનતા પાર્ટી

ગુજરાત

શ્રી કમલમ્



આઝાદી કા
અમૃત મહોત્સવ

પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

શ્રી મોદી સાહેબે વધુમાં જણાવ્યું કે, દેશને નવી સંસદ મળી ત્યારે પહેલું કાર્ય નારી શક્તિ માટે કર્યું. નારી શક્તિ વંદનથી એક આદિવાસી સમાજની મહિલા અને આપણા દેશના રાષ્ટ્રપતિજીએ મહિલા અનામતના બિલને મંજૂરી આપી છે. ગાંધીજી કહેતા હતા કે ભારતનો આત્મા ભારતના ગામડામાં છે તેમા એક પંક્તિ ઉમેરીને કહું છું કે ગ્રામિણ ભારતની આત્મા ગ્રામિણ મહિલાઓના સશક્તિકરણમાં છે. આજે ભારત દુનિયાની પાંચમુ સૌથી મોટું અર્થવ્યવસ્થા તરીકે ઉભરી આવ્યું છે. દેશની આર્થિક પ્રગતીનો પાયો દેશની મહિલાઓએજ સ્થાપ્યો છે. દેશની દસ કરોડથી વધુ મહિલાઓ 90 લાખથી વધુ સ્વસહાયતા સમુહ ચાલવી રહ્યા છે તેમાથી 3 લાખ એકલા ગુજરાતમાં ચાલી રહ્યા છે. અમારી સરકાર 3 કરોડ મહિલાઓને લખપતિ દીદી બનાવવાના સંકલ્પ સાથે આગળ વધી રહી છે. પાછલા દસ વર્ષોમા અમારી સરકારે સેલ્ફ હેલ્પ ગ્રુપને વધુ મજબૂત કરવા તેના બજેટમાં પાંચ ગણો વધારો કર્યો છે.

શ્રી મોદી સાહેબે વધુમાં જણાવ્યું કે, ગુજરાત સરકારે દસ લાખ મહિલાઓને લખપતિ દીદી બનાવવાના અભિયાનને શરૂ કર્યો છે તે માટે મુખ્યમંત્રીશ્રી ભુપેન્દ્રભાઈ પટેલને શુભકામના પાઠવું છું. વડાપ્રધાન બન્યા પછી પહેલી વખત લાલ કિલ્લા પરથી સંબોધનમાં મે કહ્યું હતું કે, જ્યારે દિકરી સાંજે ઘરે મોડી આવે તો માતા-પિતા તેના પર ગુસ્સે થાય છે તેને ઘણા સવાલો કરે છે અને મે સવાલ કર્યો હતો તો કે દિકરી મોડી આવે તો સવાલ કરો છો તો દિકરો મોડો આવે તો તેને પણ સવાલ કરવો જોઈએ. અમારી સરકારે મહિલાઓના સશક્તિકરણ માટે કામ કર્યું છે. મહિલાઓ સાથે થતા ગુન્હામાં ઝડપથી કોર્ટમાં સુનવણી થાય અને દોષીઓને ઝડપથી સજા થાય તે માટે ફાસ્ટ્ટ્રેક કોર્ટની રચના કરવામાં આવી છે. અત્યાર સુધીમાં 800 નવી કોર્ટ દેશમાં સ્વીકૃત કરવામાં આવી છે. રેપ અને પોસ્કો જોડાયેલા 3 લાખ કેસોનો ઝડપથી નિકાલ કરવામાં આવ્યો છે.

શ્રી મોદી સાહેબે વધુમાં જણાવ્યું કે, અમારી સરકારે અંગ્રેજોના સમયના કાયદાઓને દૂર કરવાનું કામ કર્યું આઝાદીના 75 વર્ષ પછી આ કામ કરવાની તક મને આપ સૌએ આપી છે જેમા મહિલાઓને સશક્ત કરવાના કાયદાને વધુ મજબૂત કરવામાં આવ્યા છે. પહેલાની સરકારમાં મહિલાઓ સાથે અપરાધીત પ્રવૃત્તિ થતા કોર્ટમાં તારીખ પર તારીખ મળતી અને ન્યાય મળવામાં વિલંબ થતો હતો. બળત્કાર જેવા જઘન્ય અપરાધમા 60 દિવસમાં નિર્ણય આવે અને 45 દિવસમાં ફેસલો લાવવામાં આવે આ પ્રકારની વ્યવસ્થા તૈયાર કરવામાં આવી છે. પહેલા પીડિતને પોલીસ સ્ટેશન આવી એફ.આઇ.આર કરાવી પડતી અને અમે નવા કાયદામાં ક્યાથી પણ ઇ- એફ.આઇ.આર દાખલ કરાવવાની વ્યવસ્થા કરી આપી છે. રેપ વિક્ટીમનું નિવેદન પોલીસ ઓડિયો અને વિડિયોથી દાખલ કરી શકે છે જેને કાનુની માન્યતા આપવામાં આવી છે. ડોક્ટર દ્વારા મેડિકલ રિપોર્ટ માટે સાત દિવસનો સમય આપવામાં આવ્યો છે. સુરત જીલ્લામાં ગત વર્ષે એક દિકરી જોડે ગેંગ રેપની દુખદ ઘટના બની હતી અને જેમા 15 દિવસમાં આરોપીઓ નક્કી થયા અને દોષીઓને સજા અપાવી. મહિલાઓ સાથે થતા અપરાધના કેસમા ઝડપથી સુનવણીઓ કરવામાં આવી રહી છે. હું તમને વિશ્વાસ અપાવું છું કે તમારા સ્વપ્નોના વિકાસમાં કોઈ અડચણ નહીં રાખું. એક દિકરો જેવી રીતે માતાની સેવા કરે તે જ ભાવથી



ભારતીય જનતા પાર્ટી

ગુજરાત

શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

હું ભારત માતા અને મારી માતા-બહેનોની સેવા કરી રહ્યો છું મને વિશ્વાસ છે 2047માં વિકસીત ભારતનું લક્ષ્ય પુરું થશે.

આ કાર્યક્રમમાં પ્રદેશ અધ્યક્ષ તેમજ કેન્દ્રીય જળશક્તિમંત્રીશ્રી સી.આર.પાટીલજીએ મહિલા દિન નિમિત્તે લખપતિ દિદિ સંમેલન અંતર્ગત મોટી સંખ્યામાં ઉપસ્થિત મહિલાઓને વંદન કરતા સંબોધન કરતા જણાવ્યું કે, મહિલા દિવસે મહિલાઓ માટેનો કાર્યક્રમ એ આદરણીય વડાપ્રધાનશ્રી નરેન્દ્રભાઈ મોદી સાહેબનું મહિલાઓને સશક્ત કરવાનું જે કમિટમેન્ટ છે તે દર્શાવે છે. મહિલાઓની સંકલ્પ શક્તિ-પ્રેમ અને વિચારમાં દુનિયાને બદલવાની શક્તિ રહી છે આ શક્તિને આદરણીય વડાપ્રધાનશ્રી નરેન્દ્રભાઈ મોદી સાહેબે ઓળખી તેમના માટે વિવિધ યોજના લાગુ કરી મહિલાઓને તેમની શક્તિ દર્શાવવાની તક મળે તે કામ વડાપ્રધાનશ્રીએ કર્યું છે. આ દેશમાં નારીશક્તિને મજબૂત કરવા વડાપ્રધાનશ્રી નરેન્દ્રભાઈ મોદી સાહેબ ગુજરાતના તત્કાલીન મુખ્યમંત્રી હતા ત્યારથી જ કામ શરૂ કર્યું હતું. મહિલાઓને 50 ટકાનું રિઝર્વેશન આપી ગુજરાતમાં અલગ-અલગ જિલ્લામાં સત્તા સંભાળી જનસેવા કરવાની તક આપી છે. લોકસભા-વિધાનસભામાં વડાપ્રધાનશ્રી મોદી સાહેબે 33 ટકા અનામતનું બિલ લાવ્યા છે. આજના કાર્યક્રમમાં જે લખપતિ મહિલાઓ આવી છે તેમની સુરક્ષાની જવાબદારી પોલીસ સંભાળતી હોય છે પરંતુ મોદી સાહેબે મહિલાઓની સુરક્ષાનું કામ મહિલા પોલીસ અધિકારીઓને સોંપ્યું છે. આ પહેલો કાર્યક્રમ હશે જેમા પહેલી વખત મહિલા પોલીસ અધિકારીઓને સુરક્ષાની જવાબદારી આપવામાં આવી હોય. 15મી ઓગષ્ટ કે 26મી જાન્યુઆરીના દિવસે જે પરેડ થાય છે તેમા પણ વડાપ્રધાનશ્રી નરેન્દ્રભાઈ મોદી સાહેબે મહિલાઓને નેતૃત્વ સોંપ્યું છે. આજના સમયમાં મહિલાઓ નેવી, ભૂમિદળ કે પાયલટ બનવાની સંખ્યા વધી છે.

મુખ્યમંત્રીશ્રી ભુપેન્દ્રભાઈ પટેલે મહિલાઓને વિશ્વ મહિલા દિવસની શુભકામના પાઠવતા સંબોધન કરતા જણાવ્યું કે, મહિલા દિવસ નિમિત્તે દેશની બહેનોના પરિશ્રમનું ગૌરવ કરી વડાપ્રધાનશ્રીએ માતૃશક્તિની વંદના કરી છે. આજનો કાર્યક્રમ વડાપ્રધાનશ્રી નરેન્દ્રભાઈ મોદી સાહેબની વિઝનરી લિડિરશીપમાં બદલાઈ રહેલા નવા ભારતની તસ્વીર દર્શાવતો કાર્યક્રમ છે. મોદી સાહેબના નેતૃત્વમાં દેશ સર્વાંગી વિકાસની એવી હરણશાળ ભરી છે કે લખપતિ દિદિનું સંમેલન યોજાયું છે. વડાપ્રધાનશ્રીએ સૌના સાથ, સૌના વિકાસનો જે મંત્ર આપ્યો છે તેમા નારી શક્તિના વિકાસને હર્મેશા પ્રાથમિકતા આપી છે. મોદી સાહેબે ગુજરાતમાં પહેલી વખત મહિલા અને બાળ કલ્યાણ નું અલગ કમિશનર એક્ટ સ્થાપિને બહેનો માટે આયોજન બદલ વિકાસનો પાયો નાખ્યો હતો. મોદી સાહેબે ટિકરીઓના શિક્ષણ માટેની ચિંતા કરી જે માટે કન્યા કેળવણી અને શાળા પ્રવેશોત્સવ કાર્યક્રમો યોજયા. મહિલાઓ આત્મનિર્ભર બની તેમના પરિવાર માટે આર્થિક આધારસ્તંભ બની છે. મોદી સાહેબે મહિલાઓના હુનરને ઓળખી તેમની સમર્થ શક્તિને વધુ મજબૂત કરવા સખી મંડળનો વિચાર આપ્યો છે. મોદી સાહેબના નેતૃત્વમાં નારી શક્તિના વિકાસનો નવો યુગ શરૂ થયો છે. આ વર્ષે ટેક્સટાઇલ પોલીસીમાં પણ મહિલા રોજગારી અને મહિલા સ્વસહાય જૂથ ના સશક્તિકરણ માટે પ્રોત્સાહન આપ્યું છે. મોદી સાહેબે આપણને



ભારતીય જનતા પાર્ટી

ગુજરાત

શ્રી કમલમ્



પ્રેક્ષા વિશ્વ ભારતીની સામે, કોબા સર્કલ-ગાંધીનગર રોડ, કોબા, ગાંધીનગર-૩૮૨૦૦૭ (ગુજરાત)

Phone : (079) 23276947, 23276948, 23276949 Fax : (079) 23276943 • Email : bjp.gujarat@gmail.com • Web : www.bjpgujarat.org

2047મા વિકસીત ભારતનો સંકલ્પ આપ્યો છે તેને વિકસીત ગુજરાત થકી સાર્થક કરવા પ્રયાસ કરવાનો છે. પર્યાવરણની જાળવણી માટે એક પેઠા મા કે નામ ની પ્રેરણા આપણને સૌને આપી છે તેમજ ભવિષ્યની જાળસુરક્ષા માટે વરસાદી પાણીનો સંગ્રહ કરવા કેય ધ રેઇનનો સંકલ્પ આપ્યો છે. આજે સન્માનિત થયેલ લખપતિ દિદિઓ અન્ય બહેનો માટે આર્થિક અને સામાજિક ઉન્નતીની પ્રેરણા બનશે તેવા વિશ્વાસ છે.

આ કાર્યક્રમમાં રાજ્યના મંત્રીશ્રીઓ, સાંસદશ્રીઓ, ધારાસભ્યશ્રીઓ અને જીલ્લા તેમજ પ્રદેશના હોદ્દેદારશ્રીઓ અને મોટી સંખ્યામાં મહિલાઓ ઉપસ્થિત રહ્યા હતા.

ડૉ.યજ્ઞેશ દવે

(પ્રદેશ મિડિયા કન્વીનર)